

# અખંડ ભારત

AKHAND BHARAT

ન્યાયક્ષેત્ર ગાંધીનગર રહેશે દૈનિક

તંત્રી : તેતરવાલ રૂપસિંહ હેમારામ ● વર્ષ: ૧૩ ● અંક: ૧૭૫● તારીખ: ૨૭-૯-૨૦૨૪,શુક્રવાર● પાત્રા : ૪ ● કિંમત :૧.૫૦=૦૦ રૂપિયા ● Annual Subscription-Rs.૫૦૦

ADD. I-406, Amardeep residency, NR. Pushkar bungalow, Nana chiloda, Ahmedabad/ Gandhinagar - 382330, Email : roopsinghtetarawal@gmail.com, WEB: https://abdailynews.com

## ઉત્સવ માતમમાં ફેરવાયો! આસ્થાની ડૂબકી લગાવવા જતાં બિહાર સહિત અનેક રાજ્યોમાં પ૦થી વધુનાં મોત



દેશભરમાં ૩ દિવસ માટે જિતિયા વ્રતનો તહેવાર ઉજવવામાં આવે છે. આ દરમિયાન લોકો શ્રદ્ધાથી ગંગામાં ડૂબકી લગાવે છે. પરંતુ બુધવારે જિતિયા સ્નાન દરમિયાન અલગ અલગ શહેરોમાં લગભગ ૫૦ લોકો ડૂબી જવાની ઘટના સામે આવી છે. જેમાં ૪૦થી વધુ લોકોના મોત થયા છે. એકલા ઔરંગાબાદમાં જ તળાવમાં ન્હાતી વખતે ૧૦ લોકોના મોત થયા હતા. આ સિવાય ચંપારણ, સારણ, સિવાન, પટના, રોહતાસ, અરવલ, કેમુરમાં પણ અકસ્માતો થયા છે. બિહાર સરકારે આ અકસ્માતોની નોંધ

લીધી છે અને તપાસના આદેશ આપ્યા છે. લોકોને સાવચેતી રાખવાની પણ સલાહ આપવામાં આવી છે.બારુણ શહેરના ઈટહટ ગામ અને મદનપુર શહેરના કુશા ગામમાં આ અકસ્માત થયો હતો. કુશા ગામના તળાવ અને ઉન્થટ ગામમાંથી પસાર થતી બટાને નદીમાંથી ૪-૪ બાળકોના મૃતદેહ મળી આવ્યા હતા. મૃતકોની ઓળખ પંકજ કુમાર (૮), સોનાલી કુમારી (૧૩), નીલમ કુમારી (૧૨), રાખી કુમારી (૧૨), અંકુ કુમારી (૧૫), નિશા કુમારી (૧૨), ચુલબુલ કુમારી (૧૩), લાજો કુમારી (૧૫), રાશિ કુમારી (૧૮) તરીકે થઈ છે.

પૂર્વ ચંપારણ જિલ્લાના કલ્યાણપુર પોલીસ સ્ટેશન વિસ્તારમાં ઉપેન્દ્ર કુમાર યાદવનો ૮ વર્ષનો પુત્ર શૈલેષ કુમાર અને સંજય કુમાર યાદવની ૫ વર્ષની પુત્રી અંશુ પ્રિયા સુનોટી નદીમાં ડૂબી ગયા. પરસોની ગામના રહેવાસી રણજીત સાહ, પત્ની રંજીતા દેવી (૩૫) અને ૧૨ વર્ષની પુત્રી રાજનંદાની કુમારી ડૂબી ગયા. હરસિદ્ધિ પોલીસ સ્ટેશન વિસ્તાર હેઠળના વિશુનપુરા ગામના બાબુલાલ રામના ૧૦ વર્ષના પુત્રનું ડૂબી જવાથી મોત થયું હતું. મનોજ પટેલના ૧૦ વર્ષના પુત્ર શિવમ કુમાર અને ખોભારી સાહના

૧૧ વર્ષના પુત્ર વિવેક કુમારનું ચંપારણના દાનિયાલ પરસોના ગામમાં મૃત્યુ થયું હતું. સારણ જિલ્લાના માંઝી પોલીસ સ્ટેશન વિસ્તાર હેઠળના ગામ સબદારા રાધે શ્યામ સાહની ૧૨ વર્ષની પુત્રી શોભા કુમારનું અવસાન થયું. દાઉદપુર પોલીસ સ્ટેશન વિસ્તાર હેઠળના ભારવલિયા ગામમાં શ્રવણ પ્રસાદ સોનીના ૧૩ વર્ષના પુત્ર ગોલુ કુમારનું મૃત્યુ થયું હતું. સિવાન જિલ્લાના હુસૈનગંજ પોલીસ સ્ટેશન વિસ્તાર હેઠળના ગામના પકવાલિયા મુખિયા યાદવના પુત્ર શુભમ યાદવનું

અવસાન થયું. શિવનારાયણ રાયની પુત્રી અંજલિ કુમારીનું પટના જિલ્લાના બિહટા પોલીસ સ્ટેશન વિસ્તાર હેઠળના અમાનાબાદ હલકોરિયા ચક્ર ગામમાં અવસાન થયું હતું. રોહતાસ જિલ્લાના દિનારા પોલીસ સ્ટેશન વિસ્તાર હેઠળના ગામમાં ૮ વર્ષના બાળકનું ડૂબી જવાથી મોત થયું હતું. બખ્તારી સૂર્ય મંદિરના તળાવમાં ૮ વર્ષની બાળકી ડૂબી ગઈ. કેમુર જિલ્લાના સોનહાન પોલીસ સ્ટેશન વિસ્તાર હેઠળના તરહાની ગામમાં સોહન બિંદના ૧૦ વર્ષના પુત્ર રોહન બિંદનું મૃત્યુ થયું હતું.

## અમેરિકામાં ફરી મંદિર પર હુમલો, 'હિન્દુઓ પાછા જાઓ'ના સૂત્રો લખ્યાં

અમેરિકાના કેલિફોર્નિયામાં હિન્દુ ધર્મના આરાધના સ્થળે મોટો હુમલો કરાયો છે. છેલ્લા ૧૦ દિવસમાં આ બીજી વખત છે જ્યારે આ રીતે કોઈ હિન્દુ ધર્મસ્થાનને નિશાને લેવાયો હોય. આટલું જ નહીં પણ આ દરમિયાન સ્વામીનારાયણ મંદિરમાં હિન્દુવિરોધી સૂત્રો પણ લખવામાં આવ્યા હતા. અસામાજિક તત્વોએ તો ‘હિન્દુઓ પાછા જાઓ’ ના સૂત્રો પણ લખી દીધા હતા. આ ઘટના કેલિફોર્નિયાના સેકામેન્ટોમાં બની હતી.અગાઉ આવી ઘટના ન્યુયોર્કમાં આવેલા સ્વામીનારાયણ મંદિરે બની હતી. જેના પરથી કહી શકાય કે અમેરિકામાં હિન્દુમીસિયામાં વધારો થઈ રહ્યો છે.હિન્દુમીસિયા અંગ્રેજીનો શબ્દ છે જેનો ઉપયોગ હિન્દુઓથી નફરતને વ્યાખ્યાયિત

કરવા માટે થાય છે. તેને હિન્દુફોબિયા પણ કહી શકાય. જોકે, બંને વચ્ચેનો તફાવત એ છે કે હિન્દુફોબિયાનો અર્થ છે ડર અથવા તેમનાથી અંતર રાખવું. જ્યારે હિંદુમીસિયા એટલે તેમનાથી નફરત કરવી. આ હુમલા અંગે માહિતી સ્વામી નારાયણ મંદિર તરફથી આપવામાં આવી હતી. મંદિર તરફથી જણાવાયું હતું કે, ‘ન્યૂયોર્કમાં સ્વામિનારાયણ મંદિર પર હુમલાના ૧૦ દિવસ બાદ આ બીજો હુમલો છે. કેલિફોર્નિયાના સેકામેન્ટોમાં સ્વામિનારાયણ મંદિરને નિશાન બનાવાયું છે. આ દરમિયાન ‘હિંદુઓ પાછા જાઓ’ કહેતા સૂત્રો લખવામાં આવ્યા હતા. અમે આ નફરત સામે એકજૂટ છીએ અને શાંતિ માટે પ્રાર્થના કરીએ છીએ.



સેકામેન્ટોની સ્થાનિક સંસ્થાએ પણ આ હુમલાની પુષ્ટિ કરી હતી. તંત્રનું કહેવું છે કે મંદિરમાં ફક્ત તોડફોડ જ નહોતી કરાઈ પરંતુ ત્યાંની પાઈપલાઈન પણ બદમાશો દ્વારા કાપી નાખવામાં આવી હતી. આ તોડફોડ બાદ મોટી સંખ્યામાં લોકો મંદિરમાં પૂજા માટે પહોંચ્યા હતા.

આ લોકોમાં સ્થાનિક સરકારી અધિકારીઓ અને કેલિફોર્નિયા સ્ટેટ એસેમ્બલીના સભ્ય સ્ટીફન નગુયેન પણ સામેલ હતા.અગાઉ ૧૬ સપ્ટેમ્બરે ન્યૂયોર્કમાં પણ મંદિર પર હુમલો થયો હતો. ત્યારે પણ મંદિરને નુકસાન પહોંચાડવાનો પ્રયાસ કરવામાં આવ્યો હતો

## વધુ એક ટ્રેન દુર્ઘટના, ઝારખંડમાં બે ડભા પાટા પરથી ખડી પડ્યાં, વંદે ભારત પણ અટવાઈ ગઈ

ઝારખંડના બોકારો શહેરમાં ટ્રેન દુર્ઘટનાના કારણે અપ-ડાઉનની લગભગ ડઝન ટ્રેનોની કામગીરી ખોરવાઈ ગઈ છે. વંદે ભારત ટ્રેનને પણ રોકવામાં આવી છે. દેશના કોઈને કોઈ રાજ્યમાં એક બાદ એક ટ્રેન દુર્ઘટનાના સમાચાર સામે આવતાં જઈ રહ્યાં છે. હવે ઝારખંડના બોકારો શહેરમાં માલગાડીના બે ડભા પાટા પરથી ખડી પડ્યાં છે. આ માલગાડી તુપકાડીલ રેલવે સ્ટેશન નજીક ડીરેલ થઈ છે. ઘટનાના કારણે બોકારો ગોમો રેલવે રુટ પર રેલવે પરિવહન ખોરવાઈ ગયું છે. બોકારો શહેરમાં માલગાડીની દુર્ઘટનાના કારણે અપ-ડાઉનની લગભગ ડઝન ટ્રેનોની કામગીરી ખોરવાઈ ગઈ છે. વારાણસીથી રાંચી જતી વંદે ભારત ટ્રેનને પણ ચંદરપુરા રેલવે સ્ટેશન પર રોકી દેવાઈ છે. જે સ્થળે દુર્ઘટના થઈ ત્યાં ઘટના સ્થળે રાહત કાર્ય ચાલુ છે અને દુર્ઘટનાના કારણોની તપાસ કરવામાં આવી રહી છે. દેશના વિભિન્ન ભાગોમાં વધતી ટ્રેન દુર્ઘટનાની ઘટનાઓને રોકવા માટે રેલવેએ નવી પહેલ શરૂ કરી છે. રેલવેએ પહેલી વખત રેલવે ગાર્ડની રચના કરી છે. એક પાયલટ પ્રોજેક્ટના ભાગ તરીકે ભારતીય રેલવેએ ઉત્તર પશ્ચિમ રેલવે (એનડબ્લ્યુઆર) વિસ્તારમાં આ પહેલ શરૂ કરી છે. રેલવે ગાર્ડ તાત્કાલિક દુર્ઘટના સ્થળ પર પહોંચીને બચાવ કાર્ય કરવામાં સક્ષમ છે.રેલવે મંત્રીએ આ જવાબદારી ઉત્તર પશ્ચિમી રેલવેને આપી છે અને ઈલ્હ અને મિકેનિકલ ટીમને ૪ અઠવાડિયાની ખાસ ટ્રેનિંગ



આપવામાં આવી છે. અમારી ટીમ રેલ સંરક્ષણ ટીમ ઓછા સમયમાં દુર્ઘટના સ્થળ પર પહોંચશે. આ એક ખૂબ જ ઐતિહાસિક પહેલ છે. ભારતીય રેલવેએ ગાંધીનગર રેલવે સ્ટેશન પર રેલવે સંરક્ષણ ટીમ અને સાધનો સ્થાપિત કર્યા છે.બીજી તરફ રેલવે મંત્રી અશ્વિની વૈષ્ણવે કહ્યું કે ‘હું તે લોકોને સ્પષ્ટ રીતે કહેવા માગુ છું કે જે ડિરેલ કરવાનો પ્રયત્ન કરી રહ્યાં છે તે રેલવેનું રાજનીતિકરણ કરવાનો પ્રયત્ન ન કરે. તેમના વિરુદ્ધ રાજ્ય પોલીસ અને ટ્રેંછ ના સહયોગથી કડક કાર્યવાહી કરવામાં આવશે.’

## શિવસેનાના સાંસદ સંજય રાઉતને ૧૫ દિવસની જેલ : માનહાનિના કેસમાં કોર્ટે દોષી જાહેર કર્યા

મુંબઈની મેટ્રોપોલિટન મેજિસ્ટ્રેટ કોર્ટે ગુરુવારે ભાજપના ભૂતપૂર્વ સાંસદ કિરીટ સોમૈયાનાં પત્ની ડો મેધા સોમૈયા દ્વારા કરવામાં આવેલા માનહાનિના કેસમાં આ મામલે સુનાવણી કરી હતી. શિવસેના (s)ના રાજયસભા સાંસદને દોષિત ઠેરવવામાં આવ્યા છે અને સજા ફટકારવામાં આવી છે. કોર્ટે રાઉતને ૧૫ દિવસની જેલની સજા ફટકારી છે. સાથે ૨૫ હજાર રૂપિયાનો દંડ પણ ફટકારવામાં આવ્યો છે, જે રાઉત પાસેથી વળતર તરીકે વસૂલવામાં આવશે.

રાઉતને ભારતીય દંડ સંહિતાની કલમ ૫૦૦ હેઠળ માનહાનિના કેસમાં દોષી ઠેરવવામાં આવ્યા છે. મુંબઈની રૂઈયા કોલેજમાં ઓર્ગેનિક કેમિસ્ટ્રીના પ્રોફેસર મેધાએ રાઉત સામે કલમ ૪૮૯ (કોઈપણ પ્રકારના આરોપ લગાવવા અથવા પ્રકાશિત કરવા) અને ૫૦૦ (માનહાનિ) હેઠળ કેસ કરીને કાર્યવાહીની માંગ કરવામાં આવી હતી. રાઉતે તેમના પર અને તેમના એનજીઓ યુવા પ્રતિષ્ઠાન પર ૧૦૦ કરોડના શૌચાલય કૌભાંડનો આરોપ લગાવ્યા હતા.ડો. મેધા સોમૈયાએ અરજીમાં આ વાત કહી હતી સોમૈયાએ એડવોકેટ વિવેકાનંદ ગુપ્તા દ્વારા દાખલ કરવામાં આવેલી ફરિયાદમાં કહ્યું છે કે ૧૫ એપ્રિલ, ૨૦૨૨ અને ત્યાર બાદ રાઉતે મીડિયામાં તેમની વિરુદ્ધ અયોગ્ય નિવેદનો આપ્યાં હતાં. આ નિવેદનો ઈલેક્ટ્રોનિક અને પ્રિન્ટ મીડિયા દ્વારા મોટા પાયા પર સામાન્ય જનતા માટે પ્રકાશિત અને પ્રસારિત કરવામાં આવ્યાં હતાં. ફરિયાદમાં જણાવવામાં આવ્યું છે કે આ અયોગ્ય નિવેદનો તે જ દિવસે સોશિયલ મીડિયા પ્લેટફોર્મ પર પણ વાઈરલ થયાં હતાં અને મોટી સંખ્યામાં લોકોએ વાંચ્યાં અને સાંભળ્યાં હતાં.

## ૧૦ ઇંચ જેટલો વરસાદ ખાબકતાં મુંબઈ ફરી પાણી-પાણી, ટ્રેનો અટકી, માર્ગો જળબંબાકાર

મુંબઈ : મુંબઈમાં છેલ્લા બે દિવસથી શરુ થયેલાં ભારે વરસાદી ઝાપટાઓના સિલસિલામાં સેન્ટ્રલ અને પૂર્વના પરાંઓમાં અતિશય ભારે વરસાદ ખાબક્યો હતો. સાંજ પછી તો સમગ્ર મુંબઈમાં ધુંઆધાર વરસાદ શરુ થઈ ગયો હતો. ભાંડુપ, મુલુંડ, ઘાટકોપર, વિકોલી, માનપુર્દ સહિતના વિસ્તારોમાં છથી આઠ ઇંચ કરતાં પણ વધુ વરસાદ પડી જતાં તમામ માર્ગો જળબંબાકાર થઈ ગયા હતા. કુર્લા અને ભાંડુપ સહિતના સ્ટેશનોએ ટ્રેક પર પાણી આવી જતાં સેન્ટ્રલની ટ્રેનો બંધ કરાઈ હતી. જોકે, વેસ્ટર્ન લાઈન પર અડધા કલાક જેવા વિલંબ સાથે ટ્રેનો દોડતી રહી હતી. મુંબઈમાં હવામાન ખાતાંએ ગુરુવાર સવાર સુધીનો રેડ એલર્ટ જાહેર કર્યો છે. આજે બપોર પછી શહેરમાં પરિસ્થિતિ



એકાએક વણસી હતી .બ પોરના એકાદ વાગ્યા આસપાસ ભાંડુપ, થાણે, મુલુંડમાં ભારે વરસાદ શરુ થયો હતો. સાંજ સુધીમાં તો શહેરના અન્ય વિસ્તારો પણ ભારે વરસાદની ઝપેટમાં આવ્યા હતા.

એલબીએસ રોડ, ચેમ્બુર, મુલુંડ સ્ટેશન, ઘાટકાપર , દાદર, પરેલ, સાયનસહિતના વિસ્તારોમાં જોતજોતામાં પાણી ભરાઈ ગયાં હતાં. સૌથી વધુ વરસાદ મુલુંડ વિસ્તારમાં નોંધાયું

હોવાનું નાગરિકોએ જણાવ્યું હતું. જોકે, માનપુર્દમાં રાતના આઠ વાગ્યા સુધીમાં જ નવ ઇંચ જેટલો વરસાદ નોંધાયોહોતો. તેના કારણે નીચાણવાળા વિસ્તારો જળબંબાકાર બની ગયા હતા. રસ્તાઓ પર જાણે નદીઓ વહેતી હોય તેવાં દ્રશ્યો સર્જાયાં હતાં. મુલુંડ અને ભાંડુપમાં તો દુકાનોમાં પણ પાણી ઘૂસ્યાં હતાં. ટ્રાફિક જામ થતાં તથા ટ્રેનો બંધ પડતાં સૌજે નોકરી ધંધા પરથી પાછા ફરતા લાખો લોકો અટવાયા હતા. પ્લેટફોર્મસ પર ભીડ જામી હતી. કેટલાય લોકો તો ચાલતા ચાલતા જ ઘર ભણી પ્રયાણ કરવા લાગ્યા હતા. મહાપાલિકાના સૂત્રોએ સ્વીકાર્યું હતું કે ભાંડુપ, વિકોલી, મુલુંડ , ઘાટકોપર, ચેમ્બુર, સાયન, બ્રીચ કેન્ડી સહિતના વિસ્તારોમાં પાણી ભરાયાં છે. ઠેર ઠેર પંખો મૂકી પાણી ઉલેચવાનું શરુ કરાયું છે.

## અરવલ્લી જિલ્લા ન્યાયાલય દ્વારા ૧૩વર્ષ જૂના કેસનો ચુકાદો..



પ્રાપ્ત માહિતી અનુસાર અરવલ્લી જિલ્લાના મોડાસા માં પીપલ્સ શરા ફી મંડળી ના કર્મચારીઓ દ્વારા ૧૨વર્ષ અગાઉ ૧૩કરોડ રૂપિયાના ઉઘાપત કરનારોને મોડાસા ન્યાયાલયે સજા ફટકારી. મોડાસા તાલુકા વાસીઓ જે તે સમયે પીપલ્સ શરાફી મંડળી મોડાસા માં જે કંઈ થાપણ કરેલું અને તે પીપલ્સ શરાફી મંડળી હોદ્દેદારો દ્વારા ૧૩ કરોડ નું ઉઘાપત કરેલ ૨૯ આરોપી માંથી ૨૪ આરોપીને મોડાસા કોર્ટે સજા ફટકારી છે.ન્યાયલય ઉપર થાપણ દારોએ જે વિશ્વાસ મુકેલ હતો તે વિશ્વાસ મોડાસા કોર્ટે કાયમ માટે રહે તેવો ચુકાદો આપ્યો.થાપણ દારોની ખુશી થી હરખાઈ ગયા .રોકેલ થાપણ પણ પાછું મળે તેવો વિશ્વાસ વ્યક્ત કર્યો છે. નવનીત કુમાર.



## તંત્રી લેખ....

## ૨૦૨૩-૨૪માં ભારતનું ખાદ્યાન્ન ઉત્પાદન રેકોર્ડ ૩૩૩ મિલિયન ટન

ઘઉં અને ચોખાના બમ્પર ઉત્પાદનને કારણે જૂનમાં પૂરા થયેલા ૨૦૨૩-૨૪ પાક વર્ષમાં ભારતનું ખાદ્યાન્ન ઉત્પાદન રેકોર્ડ ૩૩૩.૨૨ મિલિયન ટન પર પહોંચ્યું છે. ૨૦૨૩-૨૪ માટે અંતિમ અંદાજ અગાઉના વર્ષના ૩૨૮.૬ મિલિયન ટનથી ૨.૬૧ મિલિયન ટનનો વધારો દર્શાવે છે તેમ કૃષિ મંત્રાલયે જણાવ્યું હતું.

ચોખાનું ઉત્પાદન ૨૦૨૨-૨૩માં ૧૩૫.૭૫ મિલિયન ટનથી વધીને ૧૩૭.૮૨ મિલિયન ટનના રેકોર્ડને સ્પર્શ્યું હતું. ઘઉંનું ઉત્પાદન પણ અગાઉના વર્ષના ૧૧૦.૫૫ મિલિયન ટનની સરખામણીએ ૧૧૩.૨૮ મિલિયન ટનની ઊંચી સપાટીએ પહોંચ્યું હતું.

જોકે, કઠોળનું ઉત્પાદન ૨૬.૦૫ મિલિયન ટનથી ઘટીને ૨૪.૨૪ મિલિયન ટન થયું હતું અને તેલીબિયાનું ઉત્પાદન ૪૧.૩૫ મિલિયન ટનથી ઘટીને ૩૮.૬૬ મિલિયન ટન થયું હતું.

શેરડીનું ઉત્પાદન ૪૮૦.૫૩ મિલિયન ટનથી ઘટીને ૪૫૩.૧૫ મિલિયન ટન થયું અને કપાસનું ઉત્પાદન ૩૩.૬૬ મિલિયન ગાંસડીથી ઘટીને ૩૨.૫૨ મિલિયન ગાંસડી (૧ ગાંસડી બરાબર ૧૭૦ કિલો) થયું હતું. પ્રદેશો પાસેથી મળેલી માહિતી પર આધારિત છે, એમ મંત્રાલયે ઉમેર્યું હતું.

મંત્રાલયે જણાવ્યું હતું કે કઠોળ, બરછટ અનાજ, સોયાબીન અને કપાસના ઉત્પાદનમાં થયેલા ઘટાડા માટે મહારાષ્ટ્ર સહિત દક્ષિણી રાજ્યોમાં દુષ્કાળ જેવી સ્થિતિ અને ઓગસ્ટ દરમિયાન ખાસ કરીને રાજસ્થાનમાં લાંબા સમય સુધી સુકા સ્પેલને આભારી છે.

## અરે ! અરે ! આ શું ? અસંભવ,માની ન શકાય તેવું. શું કલેક્ટર મેડમ પ્રાકૃતિક કૃષિ કરનાર ખેડૂતના ખેતરે?

આજનો દિવસ તારીખ ૨૫ ૯ ૨૦૨૪ બુધવાર પ્રાકૃતિક કૃષિ કરનાર ખેડૂત માટે જાણે કે ખુશીના વધામણા હોય તેમ અરવલ્લી જિલ્લાના કલેક્ટર મેડમ તેમજ આત્મા



પ્રોજેક્ટ ડાયરેક્ટ વિપુલભાઈ પરમાર અને બાગાયત ખેતી અધિકારીઓએ પ્રાકૃતિક કૃષિ કરનાર શામળાજીના ખેડૂત સવેરા શશીકાંત વકશીભાઈ, નાના સમેરા, જાડેજા ભદ્રસિંહ ગોપાલસિંહ, દહેગામડા તાલુકા સહ સંયોજક ભિલોડા તેમજ તારાબેન, લુસડિયા ના ખેતરે મુલાકાત લઈને પ્રાકૃતિક કૃષિ કરનાર ખેડૂતોના હૃદયમાં એક નવી ઊર્જા પ્રતિસ્થાપિત કરીને અરવલ્લી જિલ્લાના વિકાસ તેમજ પ્રાકૃતિક કૃષિ નો વ્યાપ વધે તે માટે અવિસ્મરણીય યાદગીરી રહે અને આ પ્રાકૃતિક કૃષિ અભિયાન અવિરત ચાલુ રહે તે માટે તેમના આ પ્રયત્નો કાંતિ સર્જશે એ તો ચોક્કસ છે જેમાં કોઈ શંકાને સ્થાન નથી.

કલેક્ટર મેડમે નેચરલ સાબુ કેવી રીતે બને તે વિષય પર જાડેજા ભદ્રસિંહ ની દીકરી સાથે વાર્તાલાપ કર્યો જેમાં જુદા જુદા નેચરલ સાબુ જેવા કે મુલતાની માટી અને એલોવેરાનો સાબુ, મધ નો સાબુ, કેસુડા નો સાબુ...

પ્રાકૃતિક કૃષિ નો વ્યાપ વધે તે માટે કલેક્ટર મેડમે પ્રાકૃતિક કૃષિ કરનાર ખેડૂતો સાથે વાર્તાલાપ કર્યો જેમાં જાડેજા ભદ્રસિંહે સૂચન કર્યું કે આ પ્રયત્નોમાં જો સરપંચ જોડાઈ જાય અને સરપંચ થકી મોટી સંખ્યામાં ખેડૂતોને તાલીમ માટે એકત્રિત કરવામાં આવે અને એ તાલીમ પ્રાકૃતિક કૃષિ નિષ્ણાત ખેડૂત તેમજ એફએમટી થકી આપવામાં આવે. તાલીમ માટે ખેડૂતો એકત્ર ન થવા એ મોટી સમસ્યા છે તે માટે કલેક્ટરે

વિશ્વાસ આપ્યો કે મોટી સંખ્યામાં ખેડૂતો એકત્ર થાય એ માટે તેમના તરફથી પ્રયત્ન કરવામાં આવશે.

હળદર આદુ રંતાડુ દેશી મકાઈ સરગવાની પ્રાકૃતિક ખેતી જોઈને અધિકારીઓએ ખુશીની લાગણી વ્યક્ત કરી અને વિશેષ થાય તેવા પ્રયત્નો કરવા પ્રાકૃતિક કૃષિ ના ખેડૂતોને આશ્વાસન આપ્યું.

ખેડૂત ના વિકાસ માટે સરકાર આટલા બધા પ્રયત્નો કરે છે પણ મૂળ સમસ્યા તો એ છે કે પ્રાકૃતિક કૃષિ માટે ખેડૂત ક્યારે સમજશે? આ એક ગંભીર વિષય સમય માંગી લે તેવો છે ડાયાબિટીસ બીપી કેન્સર લકવા ટેસ્ટ ટ્યુબ બેબી અને

કોરોના જેવા મહામારી રોગોમાં સપડાઈ જઈએ છીએ છતાં આપણે તેના મૂળ સુધી જવાનો પ્રયત્ન કરતા નથી. જો આપણે શુદ્ધ પાણી, શુદ્ધ હવા અને પોષણયુક્ત ખોરાક જોઈતો હોય તો દરેકે પ્રાકૃતિક કૃષિ માટે જાગૃત થવું પડશે આપણી આવનાર પેઢીને સશક્ત નિરોગી બનાવવા માટે ધરતી માતાને ઝેર મુક્ત કરવા રાસાયણિક ખેતી છોડવી જ પડશે અને દેશી ગોમાતાને આપણે આપણા ઘર આંગણે લાવવી જ પડશે, તો જ બધી જ સમસ્યાઓનું સમાધાન થઈ જાય એ માટે મારા વાલા ખેડૂત મિત્રો આ વાત આજે સમજો દસ વર્ષ પછી સમજો કે હજાર વર્ષ પછી સમજોએ પણ એક દિવસે તો આ રસ્તે આવું જ પડશે માટે બધે એક જ વાત પ્રાકૃતિક કૃષિ પ્રાકૃતિક કૃષિ પ્રાકૃતિક કૃષિ...

આવો સૌ સાથે રહીને પ્રાકૃતિક કૃષિ કરીએ. વિના સહકાર નહિ ઉદ્ધાર ઉકિતને સાબિત કરીએ અને પ્રાકૃતિક પેદાશો ની માંગ કરીએ...

**જય ગોમાતા અખંડ ભારત ન્યૂઝ રિપોર્ટર અશોક પટેલ ખુમાપુર**



રાજ્ય સરકાર શ્રી દ્વારા વિદ્યાર્થીઓમાં સાહિત્ય અને કલાઓમાં રૂચિ જળવાઈ રહે તેમજ વિવિધ કૌશલ્ય વિકાસના ભાગરૂપે પ્રતિભા સંપન્ન વિદ્યાર્થીઓને પ્રેરણા અને પ્રોત્સાહન મળી રહે તે હેતુએ જીસીઈઆરટી ના માર્ગદર્શન અન્વયે ગરવી ગુજરાત થીમ આધારિત કલા ઉત્સવ ૨૦૨૪-૨૫ નું અરવલ્લી જિલ્લાની ભિલોડા તાલુકા કક્ષાની સ્પર્ધાનું આજરોજ તારીખ ૦૮/૦૯/૨૦૨૪, બુધવારે એન. આર. એ વિદ્યાલય ભિલોડા ઉલ્લાસભેર આયોજન થયું. સૌ સાહિત્ય -કલા -રસિક વિદ્યાર્થીઓએ હોશભેર પોતાની આગવી સૃજ અને કૌશલ્યના દર્શન કરાવ્યા જે પૈકી પૂજ્ય એલ.એલ.ભટ્ટ હાઈસ્કુલ ભેટાલીના વિદ્યાર્થીઓએ ઉત્તમ પ્રતિભા સિદ્ધ કરી બતાવી.

જે પૈકી પ્રથમ ક્રમે..

સુગમ સંગીત- ગાયન સ્પર્ધા અવની ડામોર -મા.વિભાગ પ્રથમ

.ફનાત દિપાલી ઉ.મા.વિભાગ પ્રથમ

વાદન સ્પર્ધા ચેનવા અતુલ - મા.વિભાગ પ્રથમ

બાળ કવિ સ્પર્ધા દ્વિતીય ક્રમ ગામેતી પ્રિયંક - ઉ. મા. વિભાગ

ચિત્ર સ્પર્ધા માટે પ્રથમ ડ. ફનાત પારુલ -મા.વિભાગ તૃતીયક્રમ

ભેટાલી હાઈસ્કુલ.. ગરવી ગુજરાતની ગૌરવ ગાથાને જીવંત કરનાર તમામ સ્પર્ધક-વિજેતાઓને શાળા પરિવાર ગૌરવભેર અભિનંદન પાઠવે છે!

## અમદાવાદના જાણીતા પાનકોર નાકાના વેરહાઉસમાં મોડી રાતે ભીષણ આગ, ભારે જહેમત બાદ કાબૂમાં લેવાઈ

અમદાવાદના ખાડિયાના પાનકોર નાકા વિસ્તારમાં આવેલા એક વેરહાઉસમાં બુધવારે (૨૫ સપ્ટેમ્બર) મોડી રાતે ભીષણ આગ ફાટી નીકળી હતી. કોમર્શિયલ કોમ્પ્લેક્સના ભોંયરામાં આવેલું વેરહાઉસ એ કાએક આગની લપેટમાં આવી ગયું હતું. સમગ્ર ઘટનાની જાણ થતાં અમદાવાદ ફાયર એન્ડ ઈમરજન્સી સર્વિસ તાત્કાલિક ઘટના સ્થળે દોડી આવી હતી. નોંધનીય છે કે, આખીય ઘટના દરમિયાન કોઈ જાનહાની સર્જઈ નથી.

ફાયર અધિકારીઓના જણાવ્યા અનુસાર, ‘મોડી રાતે ફોન આવ્યો હતો કે, ખાડિયાના પાનકોર નાકાના કોમ્પ્લેક્સમાં ભીષણ આગ લાગી છે. ફોન આવતાની સાથે જ આગને કાબૂમાં લેવા માટે લગભગ ૨૦ ફાયર વાહનોને ઘટના સ્થળે રવાના કરાયા હતાં. ફાયર વિભાગની ટીમોએ આખી રાત જહેમત ઉઠાવી વહેલી સવાર સુધીમાં આગ પર કાબુ મેળવી લીધો હતો. આગ ભોંયરામાં લાગી હોવાના કારણે તેને કાબૂમાં લેવા માટે ફાયરની ટીમને આખી રાત લાગી હતી. જોકે, સમગ્ર ઘટના દરમિયાન હાલ સુધી કોઈને ઈજા થઈ હોય તેવું સામે આવ્યું નથી.’

ફાયર વિભાગના જણાવ્યા અનુસાર, આગ ઓલવ્યા બાદ બાકી રહેલા હોટ સ્પોટને સંપૂર્ણપણે ઓલવવા અને ફરી આગ પકડે તેવી સંભવિત જગ્યાઓએ ફૂલિંગની પ્રક્રિયા કરવામાં આવી રહી છે. જોકે, આવડી મોટી આગ કેમ લાગી તેનું કારણ હજું સુધી સામે આવ્યું નથી.



આજરોજ પાલજ પ્રાથમિક શાળામાં રીન્યુએબલ એનર્જી અંતર્ગત ઉર્જા સંરક્ષણ કાર્યક્રમ યોજવામાં આવ્યો જેમાં નિસર્ગ સાયન્સ સેન્ટરના અધિકારી શ્રી ઉપસ્થિત રહ્યા અને રીન્યુએબલ એનર્જીની સમજ આપવામાં આવી. જેમાં સોલર રૂફટોપ પવનચક્કી થી ઉત્પન્ન થતી એનર્જીનો વપરાશ વધારવા અંગે સમજાવવામાં આવ્યું. તેમજ આ અંતર્ગત વિદ્યાર્થીઓની સ્પર્ધાનું આયોજન કરવામાં આવ્યું અને સરસેનેબલ એનર્જી કવીઝ નું આયોજન કરવામાં આવ્યું. વિજેતા વિદ્યાર્થીઓને ઈનામ વિતરણ કરવામાં આવ્યું. આ પ્રસંગે શાળાના વિદ્યાર્થીઓ તેમજ આચાર્ય શ્રી હિતેશભાઈ પટેલ અને શિક્ષક સ્ટાફ ઉપસ્થિત રહ્યાં..

## મેનેજિંગ તંત્રી અખંડ ભારત દૈનિક ન્યૂઝ ગાંધીનગર.ગુજરાત. અગોચર વિશ્વ પ્રવાસી એવું માનવી નું મન

"બાવો તો ભમતો ભલો"

મતલબ ભટકતો અને પ્રવાસ કરતો હોય એજ સાધુ ગણાય !!!!!.બધાજ ધર્મો મનના ઉત્થાન માટે યાત્રા,વિહાર,ભ્રમણા...વગેરે ને સ્વીકારે છે. કોઈ પણ ધર્મનો અર્થ "મન" દ્વારા થતી અને જીવનનો અનુભવ કરવાની માનસિક પ્રવૃત્તિ સાથે જોડાયેલો છે. આ પ્રવૃત્તિ દરેક ક્ષણે બદલાય છે અને હંમેશા વિવિધ માનસિક પરિબળો સાથે હોય છે. ધર્મ આપણને શીખવે છે કે જીવન આપણા પર જે કંઈપણ ફેંકે છે તેનો આપણે ભાગ નથી, પરંતુ આપણે જીવનમાં કેવી રીતે અને શું અનુભવીએ છીએ તેમાં આપણે અભિન્ન ભૂમિકા ભજવીએ છીએ. આપણા મનને પ્રશિક્ષણ દ્વારા, આપણે આપણા અનુભવોને વધુ સારા માટે આમૂલ રૂપાંતરિત કરી શકીએ છીએ, અને સતત પ્રયત્નોથી, આ સકારાત્મક પરિવર્તન મનની યાત્રા થી જ સહેલું બની શકે છે".....

"આજે જીંદગી બદલત છે તો કાલે બ્યુટીફુલ હશે ! શોક શું, આજે પગમાં ધુલ છે તો કાલે ગુલ હશે !

શું બખર કે જીવન આવું ને આવું સરળ જ રહેશે, આજે અગર પ્રતિકુલ છે, તો કાલે અનુકૂલ હશે !

માનવીનું હૃદય છે અદ્ભુત અજાયબીથી ભરપુર, આજે શૈતાન છે દિમાગમાં તો કાલે રસુલ હશે !

આ વેરાન બાગ બગીચા જોઈ ને હિંમત ના હાર, આજે ઉડે છે કાગડા તો કાલે ગાતા બુલબુલ હશે !

કોરી આંખોમાં મુગજળ ઉભરાતા રહે દિવસ રાત, આજે આંસુ છે આંખમાં તો કાલે મસ્તીના ગુલ હશે !

આ ખંડેરો ની પણ કાયા પલટ થઈ જશે એક દિવસ, કોઈ આવશે જરૂર,ઈન્તજાર કર પરિવર્તન અમુલ હશે !

આ સમય ક્યારે પલટાઈ જાય કોને બખર છે " મિત્ર " આજે ભલે પત્થર છે એના હાથમાં તો કાલે કુલ હશે !"

વિનોદ સોલંકી "લખતર.



મિત્રો, માનવી ના પ્રવાસી મન દ્વારા ક્યારેક સંવેદના સભર સંબંધોમાં પણ અસંવેદનાઓ ઉત્પન્ન થતી હોય છે. ઘણીવાર આપણે જોઈએ છે કે અકસ્માતે ગુમાવેલા વ્યક્તિ પ્રત્યે નહીં પરંતુ ગુપમાં રહેલા સ્વજનો ને પોતાનો ભાવ દર્શાવવા માટે ઓમ શાંતિ ના હજારો મેસેજ પડતા હોય છે. મૂળ વ્યક્તિ તો ગુપમાં પણ નથી અને કદાચ હોય તો પણ હયાત નથી. એવા સંજોગોમાં વ્યક્ત કરવામાં આવેલ સંવેદનાઓ આમ તો પરિણામ લક્ષી હોતી નથી પરંતુ અવ્યક્ત સ્વાર્થ થી ભરેલી હોય છે.આવુ બનવા નું કારણ આપણું સુશુપ્ત મન છે.

"માનવીનું મન ઈચ્છાઓ નું પોટલું છે". એ એવી જ વિભાવના માં રાયતુ હોય અને સહભાગી થતું હોય છે કે જ્યાં પોતાના મનનો એક ખૂણો એવો સ્વાર્થ ઈચ્છતો હોય છે કે મને પણ કોઈક સંવેદના વ્યક્ત કરશે ને.....!!!!

હકીકતે અગોચર મનની શક્તિઓમાં સુષુપ્ત રહેલી ઈચ્છાઓ અનાયાસે કોઈક વૈકલ્પિક માર્ગે વ્યક્ત થઈ જતી હોય છે. અને આ કોસ્મિક વર્લ્ડ ની અંદર અનાયાસે વ્યક્તિ પોતાનો ભાવ નાખી દેતો હોય છે. જે કોઈક વાર ફરીને પાછો એ ભાવ પોતાની તરફ આવશે એ નક્કી હોય છે. ગુમડું મટવાનું થાય એટલે વલુર આવે એવું મોટેભાગે કહેવાય છે. પણ જ્યાં સુધી મટે નહીં અને એમાં પર ભરાય ત્યાં સુધી એને ખંજવાળવાનું ગમતું હોય છે પરંતુ ક્યારેક એ ગમતી ખંજવાળ મોટા રોગને પણ નોતરતી હોય છે.આપણા મનમાં પણ આવી ખંજવાળ આવતી હોય છે અને પછી ગમતું કરવા વ્યક્તિ લાગી જતો હોય છે. જો પોતાની વિભાવના એ રીતે વ્યક્તિ પૂરી કરવા ઈચ્છે તો સામે પક્ષે મોટા નુકસાનની પણ તેયારી રાખવી પડતી હોય છે.છતાય માનવી એક અગોચર વિશ્વનો હરદમ પ્રવાસી હોય છે. વિચારોના વૃંદાવનમાં માનવીનું મન સતત ભટકતું હોય છે અને મોટેભાગે હકારાત્મક વિચારોને ખૂબ સહજતાથી સ્વીકારતું હોય છે. પરંતુ જ્યારે અમલીકરણની વાત આવે ત્યારે એ નકારાત્મક વિચારો તરફ વળતું હોય છે. જેને બહાનું કાઢવું એમ પણ કહેવાય છે. કદાચ એમ પણ કહેતો હોય છે કે ભગવાનની ઈચ્છા !!!!!

પરંતુ માનવીના મનની અસ્થિરતા કે ભટકવાની ભાવના માનવીના ઘડતરનું મૂળ એકમ હોય છે જે આપણે ભૂલી જઈએ છીએ,કારણ કે આપણે તો જન્મથી જ આ અગોચર વિશ્વના પ્રવાસમાં નીકળી પડ્યા છીએ,વ્યક્તિ ભણેલો છે કે અભણ એના સાથે મને કોઈ લેવાદેવા નથી એ તો જેવી જેની માનસિક સ્થિતિ એ પ્રમાણેનું વૈચારિક વલોણું હોય છે અને એ પ્રમાણેનું જ એનું સ્થૂળ જીવનનું ઘડતર પણ હોય છે. એટલે તો એમ કહેવાય છે કે

સરકારી વિનયન કોલેજ બાયડમાં ઉદીશા પ્રકલ્પ અંતર્ગત સ્પર્ધાત્મક પરીક્ષાના વર્ગો તારીખ ૨૬/૯/૨૦૨૪ થી શરૂ કરવામાં આવ્યા વર્ગોના ઉદ્ઘાટન સમારોહમાં ડો. પી.બી પટેલ સાહેબે વર્તમાન સમયમાં સ્પર્ધાત્મક પરીક્ષાઓની તૈયારીઓ વિશે વ્યાખ્યાન આપ્યું હતું જેમા કોલેજના વિદ્યાર્થી ભાઈ બહેનો મોટી સંખ્યામાં ઉપસ્થિત રહ્યા હતા આ સમગ્ર કાર્યક્રમ સંચાલન ઉદીશાના કોર્ડિનેટર શ્રી બી. વી. ચૌધરી સાહેબે કોલેજના આચાર્યશ્રી એચ .વી. પટેલના માર્ગદર્શન હેઠળ કર્યું હતું

પ્રેસ રીપોર્ટરત્રિલોક પંડ્યા ડેમાઈ



**બાલુભાઈ એસ. પટેલ, MO: 9427685044**

પ્રવાસમાં મજા છે મંજિલ ના નહીં.માટે તો સફર જ મજાની હોય છે.અને આ જ આપણા મનની મોકાણ છે .

મનોવિજ્ઞાન ના માપદંડો એવું કહે છે કે "જેટલું નુકસાન નિષ્ક્રિય મનથી થાય છે એના કરતાં વધુ નુકસાન વધુ પડતા સક્રિય મનથી થતું હોય છે". એવી જ રીતે "ટેન્શન મા થતા અકસ્માતો કરતાં વધારે પડતી ખુશી ના કારણે વધારે અકસ્માત સર્જતા હોય છે"

માનવી પોતાની મન:સ્થિતિ ને સમતોલ રાખવા માટે પ્રકૃતીનો પ્રવાસ કરતો હોય છે. દર્શનાર્થે જતો હોય છે. બીજા નો સહવાસ જંખતો હોય છે. પ્રવૃત્તિ મા ફેરફાર કરતો હોય છે..... આ બધું માનવી ના મન માટે ખૂબ જ જરૂરી હોય છે. નહીંતર તો પછી મનમાં રહેલ ગુમડાઓને એ પાકે નહીં ત્યાં સુધી પંપાળવાની ઈચ્છા થાય તો સમજવું કે આપણે મનથી ચાલી રહ્યા છીએ, હકીકતે તો આપણા થકી મન ચાલવું જોઈએ. જો આવું ઊલટું થતું હોય, મન આપણને દોડાવતું હોય તો ખરાબ પરિણામ ભોગવવું પણ પડે . એ સ્થિતિ ન આવી પડે તે માટે વ્યક્તિએ મનના પ્રવાસની સાથે સાથે પોતે પણ પ્રવાસ કરવો પડે જેને સ્થૂળ પ્રવાસ પણ કહેવામાં આવે છે. જેમ કે જગ્યા બદલો, કામ બદલો,આરામ કરો,પ્રવૃત્તિમાં ફેરફાર કરો, વિચારવાની વિભાવનાઓને અલગતા થી સ્વીકારો..આ બધી બાબતો જ ખરા અર્થમાં જીવન ના સાચા પ્રવાસી બનાવી શકે છે... તો ચાલો મનને લઈને વિશ્વપ્રવાસે ... રામે.. રામ. મેનેજિંગ એડિટર અખંડ ભારત દૈનિક ગાંધીનગર, ગુજરાત.

## અરવલ્લી:સાઈબા ખાતે સંત શ્રી રામગીરી મહારાજ બ્રહ્મલીન થતાં સોળશી ભંડારો યોજાવો

સાઈબા નગરમાં નવીનગરી વિસ્તારમાં મહેલી બનાવીને વર્ષોથી સ્થિત પરોપકારી એવા સાધુ મહારાજ શ્રી રામગીરી જગન્નાથગીરી મહારાજ બ્રહ્મલીન થતાં સોળમા દિવસે સોળશી ભંડારાનું આયોજન ભક્તમંડળ અને ગ્રામજનો દ્વારા કરવામાં આવ્યું હતું.

આ પ્રસંગે સાઈબા દત્ત મંદિરના મહારાજ પ્રેમગીરીજીના સાંનિધ્યમાં પુ.પદમગીરી મહારાજ, ગાબટ મહાદેવ મંદિરના મહારાજ સહિત સોળ સાધુઓ સોળશી ભંડારા દરમિયાન ઉપસ્થિત રહ્યા હતા.

સાઈબા ગામના સેવાભાવી ભક્ત મંડળ અને ગ્રામજનો દ્વારા ભંડારાનું આયોજન કરી ભંડારા નિમિત્તે સાધુઓને યથાશક્તિ દાન દક્ષિણા આપવામાં આવી હતી

પ્રેસ રીપોર્ટર ત્રિલોક પંડ્યાડેમાઈ



## અરવલ્લી જિલ્લાની બાળ સુરક્ષા સંસ્થા નું નિરિક્ષણ યોજાયું



1:32 pm



1:32 pm



1:32 pm

અરવલ્લી જિલ્લાના પ્રાંત અધિકારી સાહેબશ્રીની અધ્યક્ષતામાં જિલ્લા કક્ષાની બાળ સંભાળ ગૃહ નિરિક્ષણ સમિતિ દ્વારા સરકારી ચિલ્ડ્રન હોમ ફોર ગર્લ્સ અરવલ્લીનું નિરીક્ષણ કરવામાં આવ્યું. જેમાં આરોગ્ય વિભાગ, શિક્ષણ વિભાગ તથા ચાઈલ્ડ વેલ્ફેર કમિટી સહભાગી થયેલ. માન. પ્રાંત અધિકારી સાહેબશ્રી દ્વારા બાળકોને વિશિષ્ટ પ્રવૃત્તિઓમાં સહભાગી બનાવવા તથા બાળકોની જરૂરિયાત અનુસાર યોગ્ય આરોગ્ય અને શૈક્ષણિક સુવિધાઓ પુરી પાડવા સુચન કરવામાં આવ્યા હતા. સરકારી ચિલ્ડ્રન હોમ ફોર ગર્લ્સ ના સમગ્ર સંકુલ તથા બાળકોની મુલાકાત સૌએ લીધી તથા પડતી મુશ્કેલીઓ અને જરૂરી સવલતો બાબતે ઊંડાણમાં ચર્ચા કરવામાં આવી. બાળાઓ ના સર્વાંગી વિકાસ અંગે જરૂરી સુચના આપવામાં આવી. આ નિરિક્ષણ સમિતિ મા જુદા જુદા સરકારી વિભાગ ના અધિકારીઓ તથા સરકાર દ્વારા નિયુક્ત કરેલ ચાઈલ્ડ વેલ્ફેર કમિટીના ચેરમેનશ્રી, મેમ્બરશ્રીઓ તથા જવાબદાર બાળ સુરક્ષા અધિકારીઓ અને હોમનો તમામ સ્ટાફ હાજર હતો. તમામ દિકરી ખૂબ જ આનંદિત જણાતી હતી. જુદી જુદી પ્રવૃત્તિઓ કરવા બદલ સૌને પ્રોત્સાહન આપવામાં આવ્યું હતું.... ભોજન, રહેઠાણ, અભ્યાસ, આરોગ્ય અને વિકાસ તથા સ્ટાફ ની નિયમિતતા વગેરે નું નિરિક્ષણ યોજાયું હતું... બી. એસ. પટેલ અખંડ ભારત દૈનિક ગાધીનગર.

## જન્મ-મૃત્યુ નોંધણીમાં સુધારો સરળ બનશે, લાખો લોકોને રાહત:નામમાં 'ઉફ્ફ' શબ્દનો ઉપયોગ કરી ભર્થ સર્ટિફિકેટમાં બે નામ લખી શકાશે

રાજ્ય સરકારે જન્મ અને મૃત્યુ સમયે નોંધાયેલા નામ તથા બર્થ ડેટમાં ફેરફાર કરવા માટે એક પરિપત્ર જારી કર્યો છે. આ નિર્ણય બાદ જન્મ-મૃત્યુ નોંધણી અને બર્થ ડેટમાં સુધારો સરળ બનશે. તેમજ જન્મ અને મરણના રજિસ્ટરમાં નામ તથા જન્મ તારીખ સુધારણા માટેની અરજી પર નિર્ણય કરતી વખતે જન્મ અને મરણ નોંધણીના સંબંધિત રજિસ્ટ્રારે આ બાબતોની નોંધ લેવી પડશે. ગુજરાત સરકારે જન્મ-મરણ અંગે સેન્ટ્રલ ગવર્નમેન્ટની એડવાઈઝરી હતી એ એડોપ્ટ કરી હતી. પરંતુ એમાં ઘણા પેટા નિયમ ઉમેરવાના બાકી હતા. તેમજ કેટલીક બાબતો ઉમેરવાની રહી ગઈ હોવાની ધ્યાને આવી હતી. તેમજ જન્મ અને મરણ અંગે બીજી નાની-મોટી એડવાઈઝરી ભેગી કરીને આ પરિપત્ર બનાવ્યો છે જેથી લોકોને થતી નાની-મોટી તકલીફ દૂર થાય અને ઝડપથી નિરાશરજ આવી શકે. નામ સુધારણાની અરજીનો નિર્ણય કરતી વખતે સંબંધિત રજિસ્ટ્રારે અરજદારની અન્ય ઓળખની વિગતો પિતાનું નામ, છેલ્લું નામ, અટક કે જન્મ તારીખ અથવા કોઈ એક કે તેમાંની કેટલીક વિગતો બદલવાની માંગ કરી છે કે નહીં તે બાબતો ધ્યાનમાં રાખવાની રહેશે.

## અરવલ્લી જિલ્લા એસપી કચેરી દ્વારા પોકસો એક્ટ હેઠળ બનતા ગુનાઓને અટકાવવા માટે નો એક "સંયમ" કાર્યક્રમ આર્ય જ્યોતિ વિદ્યાલય શામળાજીમાં યોજાયો



આજરોજ તારીખ ૨૫ /૯ /૨૦૨૪ બુધવારના રોજ આર્ય જ્યોતિ વિદ્યાલય શામળાજી તા:- મિલોડામાં સી.એ.ના તાસમાં અરવલ્લી જિલ્લા પોલીસ એસ.પી. કચેરી દ્વારા બનતા ગુનાઓ માટેનો એક સંયમ કાર્યક્રમ યોજાયો

જેમાં પી. આઈ શ્રી એમ.એમ માળીવાળ તથા પી.એસ.આઈ.નાનજીભાઈ બારા તથા રીટાબેન ચૌધરી અને સમગ્ર શામળાજી પોલીસ સ્ટેશનનો પોલિસ સ્ટાફ હાજર રહ્યા હતા. જેમાં રીટાબેન ચૌધરી તથા પીઆઈ એમ.એમ. માળીવાળ દ્વારા ધોરણ ૦૮ થી ૧૨ ના ૪૭૦ વિદ્યાર્થીઓને પોકસો એક્ટ હેઠળ બનતા ગુનાઓ ની વિસ્તૃત માહિતી આપી હતી. તથા આ ઉમેરે કેવી રીતે સંયમ રાખી શકાય તેના વિશેની વિશેષ તાલીમ આપી હતી. શાળાના આચાર્ય શ્રી એલ.બી. સુથાર તથા એ.એસ. પટેલ તથા તમામ સમગ્ર સ્ટાફ દ્વારા ખૂબ જ સુંદર સહયોગ આપીને કાર્યક્રમને સફળ બનાવ્યો હતો. નરેશ પ્રજાપતિ

## સૌરાષ્ટ્રમાં શિક્ષણ ક્ષેત્રે અગ્રેસર સંસ્થા ડો. સુભાષ યુનિવર્સિટી દ્વારા આરાધના ૨૦૨૪ " રાસોત્સવ નું ભવ્ય આયોજન કરાયું

(કિશન બહેચા)  
જુનાગઢ તા. ૨૬  
જુનાગઢ સ્થિત ડો. સુભાષ યુનિવર્સિટી દ્વારા દર વર્ષે ની જેમ આ વર્ષે પણ રાસોત્સવ x આરાધના ૨૦૨૪નું ભવ્ય આયોજન ૨૪ થી ૨૬ સપ્ટેમ્બર ૨૦૨૪ દરમિયાન કરવામાં આવ્યું હતું. ગરબા નૃત્ય પહેલા મહા આરતી યોજાતી હતી અને તમામ કર્મચારીઓ તથા વિદ્યાર્થીઓ તેમજ આમંત્રિત મહેમાનો દ્વારા માં આઘશક્તિની આરાધના થી રાસોત્સવની શરૂઆત કરતા હતા. આ વર્ષે યુનિવર્સિટી દ્વારા પ્રાચીન ગરબાઓ નું પણ આયોજન કરવામાં આવ્યું હતું, જેમાં યુનિવર્સિટી દ્વારા ચાલતું વુમન્સ ડેવલોપમેન્ટ સેલ દ્વારા મહિલા સંસ્કૃતિકરણ, ભારતીય સંસ્કૃતિ અને માં આઘશક્તિની આરાધના ને ઉજાગર કરતા પ્રાચીન



ગરબાઓ પ્રસ્તુત કરાયા હતા. આ રાસોત્સવમાં ગુજરાતના ગૌરવવંતા પ્રસિદ્ધ ગાયક હેમંત જોશી સાથે ભાવિકા બારોટ અને તેમની ટીમ દ્વારા ભારતીય સંસ્કૃતિ અને સનાતન ધર્મને ઉજાગર કરતા પ્રાચીન ગરબાઓ ની રમઝટ બોલાવી ખેલેલાઓમાં થનગનાટ અને ઉત્સાહ ને વધાર્યો હતો.

આ આયોજિત રાસોત્સવમાં સુરક્ષા અને સલામતીની વિશેષ વ્યવસ્થા

પણ કરવામાં આવી હતી જેમાં ખેલેલાઓને ડિજિટલ પાસ સિસ્ટમ દ્વારા પ્રવેશ આપવામાં આવ્યો હતો ,તેમજ અગિન સલામતી તબીબી મદદ તેમજ સંપૂર્ણ સુરક્ષાની ખાસ વ્યવસ્થા કરવામાં આવી હતી, જેમાં પૂરા વિસ્તારમાં ફાયર સેફ્ટીના સાધનો તેમજ એમ્બ્યુલન્સ સુવિધા અને આરોગ્ય કર્મચારીઓના સ્ટાફ સ્થળપર હાજર રાખવામાં આવ્યા હતા.

રાસોત્સવ સ્થળની સુરક્ષા માટે સુરક્ષા કર્મચારીઓ તેમજ જુનાગઢ તાલુકા પોલીસ દ્વારા આ કાર્યક્રમને સફળ બનાવવા માટે સહયોગ કરવામાં આવ્યો હતો. આ ઉપરાંત. સીસીટીવી કેમેરા દ્વારા સમગ્ર વિસ્તારમાં ચાંપતી નજર રાખવામાં આવી હતી.

આ રાસોત્સવને ખાસ બનાવવા માટે વિદ્યાર્થીઓ પરંપરાગત વેશભૂષામાં

## દાહોદ જિલ્લાના સિંગવડ તાલુકાના તોયણી પ્રાથમિક શાળાની બાળકીને હત્યાને લઈ ધારાસભ્ય ચૈત્રવ વસાવા પરિવારની મુલાકાતે



દાહોદ જિલ્લાના સિંગવડ તાલુકાના તોયણી પ્રાથમિક શાળામાં ધોરણ ૧ મા અભ્યાસ કરતી છ વર્ષની બાળકીને ગળું દબાવી મારી નાખવામાં આવી હતી આ બનાવને પગલે ડેડીયાપાડા ના ધારાસભ્ય શ્રી આદિવાસી નેતા માનનીય ચૈત્રવભાઈ વસાવા મૂર્તક બાળકી ના પીડિત પરિવારને સાત્વના આપવા ડેડીયાપાડાથી આવ્યા હતા દાહોદ જિલ્લાના સિંગવડ તાલુકાના તોયણી પ્રાથમિક શાળામાં ધોરણ ૧ માં અભ્યાસ કરતી છ વર્ષની મુતક બાળકીના

પીડિત પરિવાર ને સાંત્વના આપવા ડેડીયાપાડાથી આવ્યા હતા અને આમ આદમી પાર્ટીના દાહોદ જિલ્લાના તમામ હોદ્દેદારો શ્રી ઓ ને તમામ તાલુકાના તમામ હોદ્દેદારો અને આમ આદમી પાર્ટીના પ્રદેશ સંગઠન મંત્રી નરેશભાઈ પી બારીયા અને દાહોદ જિલ્લાના પ્રમુખ રાકેશભાઈ બારીયા અને આગેવાનો મોટી સંખ્યામાં હાજર રહ્યા હતા અને દીકરીના પરિવારને સાંત્વના પાઠવી હતી રિપોર્ટર: સનુભાઈ સંગાડા ધાનપુર

## બહાઉદીન સરકારી વિનયન કૉલેજ જૂનાગઢ ખાતે પ્રથમ વર્ષના વિદ્યાર્થીઓ માટે થેલેસેમિયા કેમ્પનું આયોજન

(કિશન બહેચા)

જુનાગઢ તા. ૨૬

બહાઉદીન સરકારી વિનયન કૉલેજ, જૂનાગઢ ખાતે આજરોજ પ્રિન્સિપાલ ડો.પી.વી.ભારસીયા સાહેબના માર્ગદર્શન હેઠળ થેલેસેમિયા સમિતિના અધ્યક્ષ ડો.ભાવનાબેન હુમર દ્વારા પ્રથમ વર્ષના વિદ્યાર્થીઓ માટે થેલેસેમિયા કેમ્પનું આયોજન કરવામાં આવેલ. આ થેલેસેમિયા ટેસ્ટ માટે રેડ ક્રોસ સોસાયટી ભાવનગરથી પધારેલ પ્રોફેસર ઓફિસર શ્રી વિનય કામલીયા સાહેબ, તથા પેરામેડીકલ સ્ટાફ સાહિલ શેખ, સુનિલ ડાબી, વિરલ રમણ, કલ્પેશ સોલંકી ઉપસ્થિત રહી રહ્યા હતા. આ કાર્યક્રમમાં શ્રી વિનયભાઈ કામળિયા સાહેબ પ્રાર્થનિક ઉદબોધનમાં જીવનનું મુલ્ય તથા રોગો સામે રક્ષણ અને રોકથામમાં વિદ્યાર્થીઓની શું



ભૂમિકા છે તેનાથી વાકે કર્યા હતા. ડો. ભાવનાબેન હુમરે તથા ડો. હાર્દિક રાજયગુરુ સાહેબે થેલેસેમિયા શુદ્ધ, થેલેસેમિયા માઈનર અને થેલેસેમિયા મેજર વિશે વિદ્યાર્થીઓને માહિતગાર કર્યા હતા તથા તેના અટકાવ માટે થેલેસેમિયા પરિજ્ઞાની અગત્યના સમજાવી હતી.

આ કેમ્પમાં કુલ ૨૮૮ થી પણ વધારે વિદ્યાર્થીઓએ ટેસ્ટ કરાવ્યો હતો. આ કેમ્પને સફળ બનાવવા માટે પ્રો.ડો.ભારસિયા સાહેબ, પ્રા.એ.પી.મ્યાના સાહેબ, પ્રા.આર.એચ.પરમાર, ડો.ડી.એચ.લોઢીયા, ડો.ભાવના હુમર, ડો.વી.ડી.કરમટા, પ્રા.એસ.એસ.ચૌહાણ, ડો.આર.આર.ડંગર, ડો.પી.વી. સોલંકી, ડો.ધવલ યાવડા, ડો.દીપિકા કેવલાણી, ડો.વિજયજોટવા, ડો.ભાવસિંહ બારડ, સમગ્ર કૉલેજ પરિવારે તથા મનોવિજ્ઞાના વિદ્યાર્થીઓએ અમુલ્ય સેવા આપી હતી.

## ગૌ માતા ની સેવા એટલે ધરતી પરની શ્રેષ્ઠ કર્તવ્ય સમાન સેવા ની ફરજ ગણવા માં આવે છે



લાખણી તાલુકાના ગણપતિ યુવક મંડળ દ્વારા ગાય માતાને લીલો ઘાસચારો આપવામાં આવ્યો.

બનાસકાંઠા જિલ્લાના લાખણી તાલુકાના ગણપતિ યુવક મંડળ દ્વારા સેવાભાવી અને ગૌ પ્રેમી યુવાન મિત્રો દ્વારા ભાદરવા ની કાળ-ઝાળ ગરમી માં ગૌ માતા માટે તડકો કે છાંયડો જોયા વગર એમનો કિંમતી સમય કાઢી ને ગૌ માતા માટે લીલો ઘાસચારો આપી ને સેવા નું ઉત્તમ ઉદાહરણ પૂર્ણ પાડ્યું છે .

એક બાજુ ભાદરવા મહિના ની ગરમી નો બફારો છે એવા માં લીલા ઘાસચારા માટે ગાયો માટે બહુ જ મુશ્કેલી પડે છે ત્યારે ગાયો માતાના વારે આવેલા ગણપતિ યુવક મંડળ દ્વારા લીલો ઘાસચારો આપી ને સેવા નું કામ કરી ને સેવા ભાવી શ્રુપના તમામ સભ્યો મળી ને આભાર વ્યક્ત કર્યાં હતો.

અહેવાલ. અશોક ભાટી બનાસકાંઠા

## શામળાજી કોલેજ ખાતે આઈ.આઈ.ટી બોમ્બે દ્વારા બેદિવસીય વર્કશોપ યોજાયો વર્કશોપ ક્રમ એફડીપીમાં ૪૫થી વધુ તાલીમાર્થીઓએ ભાગ લીધો

તા. ૨૪ અને ૨૫ સપ્ટેમ્બરનાં રોજ કે. આર. કટારા આર્ટ્સ કોલેજ, શામળાજી-રિસર્ચ અને ડેવલોપમેન્ટ સેલ-ઉછર, દ્વારા વીલ્સ ગ્લોબલ ફાઉન્ડેશન અને સ્પોકન ટ્યુટોરિયલ્સ બોમ્બેના સોજન્યથી તા. ૨૪ અને ૨૫ સપ્ટેમ્બરના રોજ બે દિવસીય બીજા તબક્કાની તાલીમ xર્ફક્સી નીકેડિહ્સ સ્ટ્રક્કેમીટીહિં જીઅજીદ (ન્જી) વિષય પર અવેરનેસ અને ઓરીન્ટેશન વર્કશોપ ક્રમ એફડી. પી. યોજાઈ ગયો. શામળાજી કોલેજના પ્રિન્સિપાલ ડો. એ કે પટેલે શરૂઆતમાં મહેમાનો અને પ્રતિભાગીઓને આવકારી આ કાર્યક્રમના મુખ્ય વક્તા સ્પોકન ટ્યુટોરિયલ્સ બોમ્બેના ટ્રેનિંગ મેનેજર મિસ. જેસી વેલુસમી આવકાર અને પુષ્પગુપ્ત દ્વારા સ્વાગત કરવામાં આવ્યું હતું અને તેઓના પરિચય આપી તાલીમાર્થીઓને આ પ્રકારના વર્કશોપથી શિક્ષણ માટે ચોક્કસ નવી દિશા મળે છે જેના ઉપયોગથી નાની મોટી શૈલિક સંસ્થાઓ દ્વારા તેમના વિદ્યાર્થીઓ ને ઓનલાઈન શિક્ષણ પ્રાપ્ત કરાવી શિક્ષણનો



વ્યાપ વધારી શકાય છે તેવી વાત કરી આ કાર્યક્રમની કમાન તેઓને સોંપી હતી સાથે આ કાર્યક્રમના આયોજન વીલ્સ ગ્લોબલ ફાઉન્ડેશન અને સ્પોકન ટ્યુટોરિયલ્સ બોમ્બેનો આભાર વ્યક્ત કર્યો હતો. સ્પોકન ટ્યુટોરિયલ્સ બોમ્બેના ટ્રેનિંગ મેનેજર મિસ. જેસી વેલુસમીએ બે દિવસ વર્કશોપમાં ર્ફક્સી નીકેડિહ્સ સ્ટ્રક્કેમીટીહિં જીઅજીદ (ન્જી) ના વિવિધ પાસાની છણાવટ પૂર્વક માહિતી આપી હતી સાથે કોમ્પ્યુટર લેબમાં સોફ્ટવેરનો વપરાશ કરી તેનું પ્રેક્ટીકલ દ્વારા તેનો ઉપયોગ કોઈ પણ સંસ્થાઓ જેવી કે શાળા - કોલેજો કે કોચિંગ સંસ્થાઓ ઉપરાંત

હોસ્પિટલ, હેલ્થ સેન્ટર, બિઝનેસમાં તેમના કર્મચારીઓને તાલીમ આપવા, અને પ્રોગ્રામ માટે તેનો ઉપયોગ કરી શકે છે. આ તાલીમ કાર્યક્રમનું આયોજન સ્પોકન ટ્યુટોરિયલ્સના ડૉ. ડો. ભરત આર. પટેલ અને વીલ્સ ગ્લોબલ ફાઉન્ડેશનના કો-ઓર્ડિનેટર રોનિત એ. પાંડવ અને રાહુલ ગામેતી (ફિલ્ડ કો-ઓર્ડિનેટર)ના સહયોગથી આ કાર્યક્રમને સફળ બનાવ્યો હતો. જેમાં શામળાજી કોલેજ કેમ્પસના ૪૫ થી વધુ કર્મચારીઓ આ તાલીમમાં ઉત્સાહપૂર્વક જોડાઈને આ કાર્યક્રમને સફળ બનાવવામાં તેઓની ભાગીદારી જોવા મળી હતી.



## ધો. ૧ થી ૮ ના વિદ્યાર્થીઓ માટે મોટા સમાચાર, ફરી કોર્સ બદલાશે, ૧૯ પુસ્તક રદ કરી નવા લાગુ થશે



આગામી શૈક્ષણિક વર્ષ ૨૦૨૪-૨૫ થી ગુજરાત બોર્ડ હેઠળની સ્કૂલોમાં ધો. ૧ થી ૮ માં વિવિધ વિષયોમાં કોર્સ બદલાશે. જેથી ૧૯ પુસ્તકો રદ કરીને નવા લાગુ કરવામા આવશે. ગુજરાતી, ગણિત અને વિજ્ઞાન સહિતના વિવિધ વિષયોના પુસ્તકો તમામ માધ્યમોમાં બદલાશે. જ્યારે ધો. ૧-૨ માં અર્થશાસ્ત્ર વિષયમાં પણ એક નવું પ્રકરણ ઉમેરાતા આ વિષયનું પુસ્તક પણ બદલીને નવો

અભ્યાસક્રમ વિદ્યાર્થીઓને ભણાવાશે. લાખોની સંખ્યામાં પુસ્તકો નવા પ્રિન્ટ કરીને સ્કૂલોમાં મોકલાશે. ગુજરાત રાજ્યના પાઠ્ય પુસ્તક મંડળ દ્વારા આગામી શૈક્ષણિક વર્ષથી વિવિધ ધોરણમાં નવા પુસ્તકો લાગુ કરવામા આવનાર છે અને હાલના પુસ્તકો રદ કરી તેના સ્થાને નવા પુસ્તકો સ્કૂલોમાં લાગુ થશે. પાઠ્ય પુસ્તક મંડળ દ્વારા જાહેર કરાયેલી યાદી મુજબ ધો. ૮ માં ગણિત (દ્વિભાષી)

તમામ માધ્યમમાં, ધો. ૩ અને ૬ માં ગણિત તમામ માધ્યમમાં, ધો. ૬ માં અંગ્રજી દ્વિતિય ભાષા ગુજરાતી માધ્યમમાં તથા ધો. ૭માં અનિવાર્ય સંસ્કૃત અને ૨ તથા ગણિત, વિજ્ઞાન તથા સામાજિક વિજ્ઞાન અને સર્વાંગી શિક્ષણ વિષયના પુસ્તકો નવા લાગુ થશે. ધો. ૮ માં વિજ્ઞાન દ્વિભાષી તમામ માધ્યમમાં અને ગુજરાતી પ્રથમ ભાષા ગુજરાતી માધ્યમમાં બદલાશે.

ધો. ૩ માં પર્યાવરણ તમામ માધ્યમમાં અને ધો. ૬ માં વિજ્ઞાનનું પુસ્તક તમામ માધ્યમમાં બદલાશે. ધો. ૭ માં મરાઠી પ્રથમ ભાષાનું પુસ્તક મરાઠી માધ્યમમાં અને ધો. ૧ માં તથા ધો. ૨ માં ગુજરાતી વિષયનું પુસ્તક ગુજરાતી માધ્યમમાં બદલાશે. ધો. ૧ અને ૨ માં ગુજરાતી દ્વિતિય ભાષાનું પુસ્તક અન્ય માધ્યમોમાં બદલાશે. આ ઉપરાંત ધો. ૧-૨ માં અર્થશાસ્ત્રનું પુસ્તક આગામી વર્ષથી સ્કૂલોમાં નવું ભણાવાશે. હાલના પુસ્તકમાં પ્રાકૃતિક પાઠ્ય જંગલ અને પાક સરક્ષણ નામનું પ્રકરણ નવું ઉમેરાયું છે. આમ ધો. ૧ થી ૮ માં ૧૯ અને ધો. ૧-૨ માં એક સહિત કુલ ૨૦ પુસ્તકો રદ કરીને આગામી વર્ષથી નવા ભણાવાશે. કેટલાક વિષયોમાં નવો કોર્સ લાગુ કરવામાં આવ્યો છે. જો કે ધો. ૩ અને ૬ માં ગણિત તથા વિજ્ઞાન અને પર્યાવરણમાં એનસીઈઆરટી દ્વારા જો નવા પુસ્તકો ગુજરાતી માધ્યમમાં પ્રસિદ્ધ કરાશે તો જ આગામી વર્ષથી પુસ્તકો બદલાશે. એનસીઈઆરટી દ્વારા ધો. ૩ અને ૬ માં બે વિષયમાં નવા પુસ્તકો લાગુ કરવામાં આવનાર છે. જ્યારે ધો. ૮ માં ગણિત અને વિજ્ઞાન વિષયનું પુસ્તક હવે દ્વિભાષી એટલે કે અંગ્રેજી અને ગુજરાતી શબ્દાર્થ સાથે તૈયાર થનાર છે. હાલ ધો. ૬ અને ૭માં દ્વિભાષી ભણાવાય છે.

## ૩૦ વર્ષના શાસન પછી પણ ગુજરાતમાં મંત્રી ભાજપના સભ્ય બનાવવા લોકો સામે કગરવા મજબૂર

ગુજરાતમાં ભાજપે સદસ્યતા અભિયાન શરૂ કર્યું છે. પણ મોળો પ્રતિસાદ મળ્યો છે. ૩૦ વર્ષથી ગુજરાતમાં ભાજપનું શાસન છે તેમ છતાંય સભ્યપદ માટે ભાજપે અવનવા અખતરો અજમાવ્યા છે આમ છતાંય સભ્ય નોંધાતા નથી. આ કારણોસર હાઈકમાન્ડે પ્રદેશ નેતાઓને ઠપકો આપ્યો છે. એટલું જ નહીં, ગાંધીનગરમાં સચિવાલયની બેઠક પણ સદસ્યતા અભિયાનને લીધે જ રદ કરવી પડી છે. પ્રજ્ઞાના કામોને કોરોણે મૂકીને મંત્રીઓ સભ્ય નોંધણી માટે મત વિસ્તારમાં દોડ્યા છે. આ કારણોસર સચિવાલયમાં મુલાકાતીઓ પણ રખડી પડ્યા હતાં. આ વખતે ભાજપનું સદસ્યતા અભિયાન વિવાદમાં રહ્યું છે કારણે, તલાટી, શિક્ષકો, પંચાયત કમ્યુટર ઓપરેટરને ટાર્ગેટ અપાયા છે. આ ઉપરાંત શાળા-કોલેજોના વિદ્યાર્થીઓને ભાજપના સભ્યો બનાવી દેવાયા છે. સભ્ય બનવા

માટે ૫૦૦ રૂપિયાની ઓફર કરવામાં આવી રહી છે. આવા અખતરો પછીય સભ્યો નોંધાતા નથી. સદસ્યતા અભિયાનના શરૂઆતમાં એવી ડીગો હાંકવામાં આવી હતી કે, ઉત્તર પ્રદેશ કરતાં ગુજરાતમાં ભાજપ વધુ સભ્યો નોંધશે પણ એવું થયું નથી. અભિયાનની સમયઅવધિ પૂર્ણ થવા આવી છે ત્યારે ૨ કરોડની વાત તો ભાજુએ રહી. હજુ ૫૦ લાખનો આંકડો પાર થઈ શક્યો નથી. બીજી તરફ ગુજરાતમાં ભાજપ સદસ્યતા અભિયાનને મોળો પ્રતિસાદ મળ્યો છે ત્યારે દિલ્હી હાઈકમાન્ડે ગંભીર નોંધ લીધી છે. એટલું જ નહીં, ભાજપ પ્રદેશ નેતાઓનો ઉધડો લીધો છે. આ જોતાં ભાજપના નેતાઓ તો ટીક મંત્રીઓ પણ મત વિસ્તારમાં દોડ્યાં છે. સાંસદથી માંડીને ધારાસભ્ય, પંચાયત-પાલિકાના ચૂંટાયેલાં સભ્યોને ટાર્ગેટ અપાયા છે. હાલ લોકો સરકારથી ભારોભાર નારાજ છે. પ્રજ્ઞાના



કામો થતાં નથી. આ જોતાં ભાજપના નેતાઓ લોકો વચ્ચે જઈ શકતાં નથી. ખુદ ભાજપના ગઢ સમાન વિસ્તારમાં ભાજપના સભ્ય બનતા નથી. ભાજપના નેતાઓ જ અંદરખાને કહી રહ્યાં છે કે, જો ૩૦ વર્ષથી ગુજરાતમાં ભાજપનું રાજ છે. જો પ્રજ્ઞાના કામો કર્યા હોત આ દશા આવી ન હોત. એક સમયે લોકો સામે ચાલીને મિલકોલ કરી ભાજપના સભ્ય બનતાં હતાં. હવે ચિત્ર બદલાયું છે. મંત્રીઓથી માંડીને ધારાસભ્ય-સાંસદોએ મત વિસ્તારમાં લોકોને

કરગરવ પડે છે. અત્યારે એકેય ધારાસભ્ય, સાંસદ કે મંત્રી ખોખારો ખાઈને ટાર્ગેટ પૂર્ણ કર્યાં છે તેમ કહી શકે તેવી અવસ્થામાં નથી. ગાંધીનગરમાં કેબિનેટની બેઠક રદ કરાઈ હતી અને મંત્રીઓને મત વિસ્તારમાં દોડવાયાં હતાં. આ કારણોસર સચિવાલયમાં બુધવાર મુલાકાતનો દિવસ હોવા છતાંય મુલાકાતીઓને ગાંધીનગરનો ધક્કો ખાવો પડ્યો હતો. આમ, મંત્રીઓએ પ્રજ્ઞાના કામોને બદલે પક્ષના સભ્ય નોંધણીને પ્રાધાન્ય આપવું પડ્યું હતું.



દારકા રૂપો ખાતે તારીખ : ૨૬-૦૯-૨૪ ના રોજ સ્વભાવ સ્વચ્છતા સંસ્કાર સ્વચ્છતા અભિયાન કેમ્પેઈન અંતર્ગત દારકા રૂપો ખાતે અર્બન હેલ્થના ડોક્ટર કામઠી સાહેબ તેમજ તેમના સ્ટાફ દ્વારા કર્મચારીઓના મેડિકલ ચેક અપ કેમ્પ નું આયોજન કરી કાયકમ કરવામાં આવેલ છે

ધનવંત વાયડા.

## જુનાગઢ કલેક્ટરશ્રીનાં વડપણ તળે ભેસાણ તાલુકાનો તાલુકા 'સ્વાગત કાર્યક્રમ' યોજાયો

(કિશન બહેચા)

જૂનાગઢ તા. ૨૫,

જૂનાગઢના ભેસાણ તાલુકા ખાતે કલેક્ટરશ્રીના અધ્યક્ષતામાં સપ્ટેમ્બર મહિનાનો તાલુકા કક્ષાનો સ્વાગત મામલતદાર કચેરી ખાતે યોજાયો હતો. જેમાં વિવિધ વિભાગના અધિકારીશ્રીઓ જોડાયા હતા.

તાલુકા કક્ષાના આ સ્વાગત ફરિયાદ નિવારણ કાર્યક્રમમાં ૬ જેટલી અરજીનો હકારાત્મક નિકાલ કરાયો. અરજદારો દ્વારા જમીન વિસ્તાર, સર્કીઈ, રસ્તાઓ તથા દબાણો સહિતની વિવિધ સમસ્યાઓ બાબતે કરેલી અરજી વિષયક રજૂઆતો કલેક્ટરશ્રી દ્વારા સાંભળવામાં




આવી હતી. જેમાંથી કેટલીક અરજીઓ બાબતે જે-તે વિભાગના અધિકારીશ્રીઓને સ્થળ પર જ સૂચના આપી ફરિયાદનું નિવારણ કરવામાં આવ્યું હતું.

તાલુકા કક્ષાએ લોકપ્રશ્નોના સમાધાન માટે આયોજિત થતા સ્વાગત કાર્યક્રમમાં પ્રશાસનના

હકારાત્મક અભિગમથી નાગરિકોને સંતોષ થઈ રહ્યો છે. જેના પરિણામે રાજ્ય સરકારનો સ્વાગત કાર્યક્રમ જનસામાન્યના પ્રશ્નોનું સુખદ સમાધાન લાવવાનું માધ્યમ બની ગયો છે. કલેક્ટરશ્રી અનિલકુમાર રાણાવસિયાએ મામલતદાર કચેરીની મુલાકાત કરી. ઈ-ધરા

તેમજ અન્ય શાખાઓમાં ચાલતી વિવિધ કામગીરી તેમજ ઈ-ધરા રેકર્ડની જીજ્ઞાસુભરી ચકાસણી કરી જાણકારી મેળવી હતી. લોકસુખાકરી સંદર્ભે થતી વહીવટી કાર્યપદ્ધતિ સંદર્ભે સંબંધિત અધિકારીશ્રી/કર્મચારીઓને જરૂરી માર્ગદર્શન આપ્યું.



ભિલોડા તાલુકાના મલાસાં ગામ માં જીઈબી તંત્ર ની બેદરકારી સામે આવી છે શ્રી અમીબેન મહેશભાઈ પરમાર નાં ઘર પાસે આવેલ જ્યોતિ ગ્રામ વિજ ડીપી નાં બે વિજ પોલ તૂટી ગયેલ છે વારંવાર ગામના સરપંચ તેમજ ગામલોકો દ્વારા જીઈબી ભિલોડા ઓફિસ રજૂઆત કરવા છતાં વિજ પોલ નવો બદલતા નથી. મહેશ આઈ મોડિયા

## નોકરીથી ઘરે જતા યુવકને અકસ્માત નડ્યો: કલોલના સર્ધજ ગામે ચાલીને જઈ રહેલા યુવકને ટ્રકે અડફેટે લીધો

ગાંધીનગર જિલ્લાના રાઠોડા ભોયણ ગામે રહેતા જીતેન્દ્ર ભગવતસિંહ ચૌહાણ ગઈકાલે રાત્રે ૧૧.૦૦ વાગે ઝુંડાલથી નોકરી કરી ઘરે જઈ રહ્યા હતા. તે દરમિયાન સર્ધજ ઓવર બ્રિજ પાસેના સર્વિસ રોડ પાસેથી પસાર થઈ રહ્યા હતા. ત્યારે પૂર ઝડપે આવેલ કોઈ અજાણ્યા ટ્રક ચાલકે અડફેટે લેતા જીતેન્દ્રસિંહ ચૌહાણ નીચે પટકાયા હતા. જેથી તેઓને શરીરે ગંભીર ઈજાઓ થતાં તાત્કાલિક સારવાર અર્થે ગાંધીનગર સીવીલ હોસ્પિટલ લઈ જવામાં આવ્યા હતા. ત્યાં તેઓની હાલત ગંભીર હોય ત્યાથી વધુ સારવાર અર્થે અમદાવાદ સીવીલ હોસ્પિટલમાં લઈ જવામાં આવ્યા હતા. જ્યાં તેઓનું સારવાર દરમિયાન મોત નીપજ્યું હતું. આ અકસ્માત સર્જનાર અજાણ્યો ટ્રક ચાલક ટ્રક લઈ ફરાર થઈ ગયો હતો. આ બનાવ અંગે કલોલ તાલુકા પોલીસ સ્ટેશને મરણ જનરના કાકા પરબતસિંહ મનુસિંહ ચૌહાણ કલોલ તાલુકા પોલીસ સ્ટેશને ફરિયાદ નોંધાવતાં પોલીસે અજાણ્યા ટ્રક ચાલક સામે અકસ્માતનો ગુનો નોંધી કાયદેસરની કાર્યવાહી હાથ ધરી છે.

ગાંધીનગર જિલ્લાના રાઠોડા ભોયણ ગામે રહેતા જીતેન્દ્ર ભગવતસિંહ ચૌહાણ ગઈ કાલે રાત્રે ૧૧.૦૦ કલાકે ઝુંડાલ ખાતે ખાનગી સિક્કુરિટીમાં નોકરી કરી રાત્રે ઘરે જવા માટે ખાનગી વાહનમાં સર્ધજ ઓવર બ્રિજ જોગણી માતાના મંદિર પાસે ઉતરી આ બ્રિજ પાસેના સર્વિસ રોડ પર આવેલ ટ્રક જીતેન્દ્રસિંહ ચૌહાણ પાસેના સર્વિસ રોડ ચાલતા જતાં હતા. તે સમય પૂર ઝડપે આવેલ કોઈ અજાણ્યા ટ્રક ચાલકે તેમને ટક્કર મારતા તેઓ નીચે પટકાયા તેઓને શરીરે ગંભીર ઈજાઓ થતાં તાત્કાલિક સારવાર અર્થે સીવીલ હોસ્પિટલ લઈ જવામાં આવ્યા હતા. જ્યાં સારવાર દરમિયાન તેમનું મોત નીપજ્યું હતું આ ગાડી મૂકી ફરાર થઈ ગયો હતો. આ અકસ્માત સર્જનાર અજાણ્યો ટ્રક ચાલક ટ્રક લઈ ફરાર થઈ ગયો હતો. આ બનાવ અંગે કલોલ તાલુકા પોલીસ સ્ટેશને મરણ જનરના કાકા પરબતસિંહ મનુસિંહ ચૌહાણ કલોલ તાલુકા પોલીસ સ્ટેશને આ બનાવ અંગે ફરિયાદ નોંધાવતાં પોલીસે અજાણ્યા ટ્રક ચાલક સામે અકસ્માતનો ગુનો નોંધી કાયદેસરની કાર્યવાહી હાથ ધરી છે.

## બહાઉદીન સરકારી વિનયન કોલેજ જૂનાગઢ ખાતે પ્રથમ વર્ષના વિદ્યાર્થીઓ માટે થેલેસેમિયા કેમ્પનું આયોજન

(કિશન બહેચા)  
જૂનાગઢ તા. ૨૬  
બહાઉદીન સરકારી વિનયન કોલેજ, જૂનાગઢ ખાતે આજરોજ પ્રિન્સિપાલ ડો. પી. વી. બારસીયા સાહેબના માર્ગદર્શન હેઠળ થેલેસેમિયા સમિતિના અધ્યક્ષ ડો. ભાવનાબેન હુમ્મર દ્વારા પ્રથમ વર્ષના વિદ્યાર્થીઓ માટે થેલેસેમિયા કેમ્પનું આયોજન કરવામાં આવેલ. આ થેલેસેમિયા ટેસ્ટ માટે

રેડ ક્રોસ સોસાયટી ભાવનગરથી પધારેલ પ્રોગ્રામ ઓફિસર શ્રી વિનય કામલીયા સાહેબ, તથા પેરામેડીકલ સ્ટાફ સાહિલ શેખ, સુનિલ ડાભી, વિરલ રમણા, કલ્પેશ સોલંકી ઉપસ્થિત રહી રહ્યા હતા. આ કાર્યક્રમમાં શ્રી વિનયભાઈ કામળિયા સાહેબે પ્રાસંગિક ઉદબોધનમાં જીવનનું મુલ્ય તથા રોગો સામે રક્ષણ અને રોકથામમાં વિદ્યાર્થીઓની શું ભૂમિકા છે તેનાથી વાકેફ કર્યા



હતા. ડો. ભાવનાબેન હુમરે તથા ડો. હાર્દિક રાજયગુરુ સાહેબે થેલેસેમિયા શું છે, થેલેસેમિયા માઈનર અને થેલેસેમિયા મેજર વિશે વિદ્યાર્થીઓને માહિતગાર કર્યા હતા તથા તેના અટકાવ માટે

થેલેસેમિયા પરિક્ષણની અગત્યતા સમજાવી હતી. આ કેમ્પમાં કુલ ૨૮૮ થી પણ વધારે વિદ્યાર્થીઓએ ટેસ્ટ કરાવ્યો હતો. આ કેમ્પને સફળ બનાવવા માટે પ્રો. ડો. બારસિયા સાહેબ, ડો. પી. મ્યાંગા સ. ડો. એ. બ. પ્રા. આર. એ. ચ. પરમાર, ડો. ડી. એ. ચ. લો. ઢીયા, ડો. ભાવના હુમર, ડો. વી. ડી. કરમટા,

પ્રા. એ. સ. એ. સ. ચૌહાણ, ડો. હાર્દિક રાજયગુરુ, ડો. રતિલાલ કાલરીયા, ડો. એ. મ. આર. કુરેશી, ડો. આર. આર. ડાંગર, ડો. પી. પી. સોલંકી, ડો. ધવલ ચાવડા, ડો. દીપિકા કેવલાણી, ડો. વિજય જોટવા, ડો. ભાવસિંહ બારડ, સમગ્ર કોલેજ પરિવારે તથા મનોવિજ્ઞાનના વિદ્યાર્થીઓએ અમુલ્ય સેવા આપી હતી.

અધ્યક્ષતામાં બેઠક મળી હતી. આવતીકાલે યોજનાર જિલ્લા કક્ષાના મેળામાં ૨૦ હજારથી વધુ લાભાર્થીઓ લાભ મેળવશે. ગાંધીનગર જિલ્લાના જરૂરિયાતમંદ નાગરિકોને સરકારની અનેક જ ન કલ યા. ણ કા. રી યોજનાઓનો લાભ સુલભ બને અને લાભાર્થીઓને એક જ સ્થળ પરથી આ યોજનાઓનો લાભ મળી રહે તે હેતુથી આવતીકાલે ૨૭ સપ્ટેમ્બરના રોજ જિલ્લાકક્ષાનો ગરીબ કલ્યાણ મેળો યોજનાર છે. આ કાર્યક્રમમાં અનેક સરકારી યોજનાઓ અન્વયે સ્થળ પરથી જ લાભ-સહાયનું વિતરણ કરાશે. આ કાર્યક્રમ સુચારૂ રૂપે યોજાય તે માટે જિલ્લા કલેક્ટરની અધિકારીશ્રીઓની બેઠક મળી હતી. આ બેઠકમાં જિલ્લાકક્ષાના ગરીબ કલ્યાણ મેળાના આયોજન સંદર્ભે સંબંધિત કચેરીઓને

સોંપવામાં આવેલી ફરજ અને કામગીરી તથા કાર્યક્રમને લગતી તમામ વ્યવસ્થાઓનું આયોજન સુચારૂ રીતે થાય તે માટે અધિકારીઓને સૂચના આપવામાં આવી હતી. કાર્યક્રમ સ્થળે પીવાનું પાણી, બેઠક વ્યવસ્થા, વિવિધ યોજનાકીય સ્ટોલ્સ, કાર્યક્રમના સ્થળે ટ્રાફિક નિયમન, વાહન પાર્કિંગ, કાયદો અને વ્યવસ્થાની જાળવણીની કામગીરી સહિતના મુદ્દાઓ અનુસંધાને યોગ્ય માર્ગદર્શન આપવામાં આવ્યું હતું. આ આયોજન બેઠક અંતર્ગત જિલ્લા વહિવટી તંત્રના અધિકારીઓ પદાધિકારીઓ તથા કર્મચારીઓ ઉપસ્થિત રહ્યા હતા.

**SATISH PATEL**  
+91 9913129293  
**SECURE POWER SYSTEM**  
IN ALL OVER INDIA  
• SERVO VOLTAGE STABILIZER  
• ONLINE UPS • INVERTER & BATTERY  
• ISOLATION TRANSFORMER  
• STEP UP & STEP DOWN TRANSFORMERS  
securepowersystem24045@gmail.com  
www.securepowersystem.in  
Address : Neelkanth crystal, Nr. Amardeep  
Nana Chiloda, Ahmedabad, Gujarat 382330

**KESHAV SHARMA**  
+91 8160064589

Inverter  
 Transformers  
 Online UPS  
 Servo Stabilizer  
 CVT  
**Office : Aarvi Industries**  
308, Vishala Empire, S.P. Ring Road, Nr. Ranasan Toll Plaza  
& Dahegam Circle, Naroda, Ahmedabad-382330